



## ALMANNAMÁLARÁÐIÐ

Lögtingið - Fíggjarnevndin  
Tinghúsvetur 1-3  
110 Tórshavn

13. november 2018  
**Mál:** 18/00229-95  
**Tygara Skriv:**  
**Viðgjört:** Birna  
Steingrímsdóttir

### Svar upp á spurningar til fíggjarlógarruppskotið fyri 2019 fyri § 12

Fíggjarnevndin hevur sent Almannamálaráðnum hesar fyrispurningar:

#### **Frávik í mun til játtanarkarmar fyri 2019**

*Nevndin ynskir at fáa upplýst, hvørji frávik eru á lögtingsfíggjarlógini í mun til lögtingssamtykt nr. 143/2017 um játtanarkarmar á lögtingsfíggjarlógini fyri 2019, og hví landsstýrismaðurin ikki heldur seg til hesa samtykt.*

#### **Svar:**

Játtanarkarmurin er hækkaður við 8,2 mió. kr. vegna framskrivingar á eykajáttanum, sum eru latnar í 2018 og 2,4 mió. kr. vegna hækking av arbeiðsgevaragjaldinum til Arbeiðsmarknaðareftirlønargrunnin. Semja er í landsstýrinum um at játtanarkarmurin til §12 Almannamál eisini skal hækka við 4 mió. kr. afturat í mun til lögtingssamtyktina.

Fluttar eru 8.765 tús. kr. frá §11 Heilsu- og Innlendismál til § 12 Almannamál vegna broyting í málsøkjabýtinum.

Semja var í landsstýrinum um at hækka lögkarmin til §12 Almannamál við 3 mió. kr.

#### **Framskrivningar av høvuðskontum**

*Nevndin ynskir at fáa eitt yvirlit yvir framskrivingar fyri allar høvuðskontur, ið landsstýrismaðurin varðar av, við prís- og lønarvøkstri, við útgangsstøði í lønarkarminum, ið er lagdur við gjordu sáttmálunum.*

*Hvørjar kontur hava innroknað afturhald í 2019, útgreinað á kontur og upphædd?*

#### **Svar:**

Fyrirteytin fyri lønarkarminum er lønarframskriving í 2018, sum varð latin við eykajáttan í 2018 og nominel lønarframskriving á 1,875 % í 2019, men í 2020-2023 er roknað við føstum prísum. Lønarframskrivingin á 1,875 % er roknað sum  $\frac{3}{4}$  av 2,5 %, við tað, at almennu sáttmálalønirnar hækkaðu 1. oktober í ár, og eftir 1. oktober 2019 eru ongar hækkingar í sáttmálalønnum avtalaðar. Hækking av arbeiðsgevaragjaldinum til Arbeiðsmarknaðareftirlønargrunnin er 0,25% fyri 2018 og 0,5% í 2019.

Lønarframskrivingin fyri § 12 Almannamál er 16,8 mió. kr. fyri 2018 og 2019 og hækking av arbeiðsgevaragjaldinum til Arbeiðsmarknaðareftirlønargrunnin í 2018 og 2019 er 2,4 mió. kr. (Málsøkið, sum er flutt frá §11 Heilsu- og Innlendismál, er ikki talt við).

# ALMANNAMÁLARÁÐIÐ

§ 12 Almennamál er ekki framroknað við prísþökstri hjá rakstrarstovnum.

Hövuðskonta	Heiti	Í tús. kr.
12.11.1.26	Almannamálaráðið	442
12.21.1.02	Almannaverkið	2.511
12.21.1.08	Dugni - skúlin	178
12.21.1.12	Endurmennning	302
12.21.6.09	Trivnaðartænastr	15.262
12.21.6.19	Dugni - endurbúgving	258
12.21.6.20	Sjóndepilin	210
	<b>Lónarframskriving og ameg íalt</b>	<b>19.163</b>

Spurt verður um hvörjar kontur hava innroknað afturhald í 2019.

Sparingar á FLU 2019

Hövuðskonta	Heiti	Í tús. kr.	Viðmerkingar
12.21.6.09	Trivnaðartænastr	6.209	Sparing í rakstrinum
12.21.7.01	Vanlig forsorg	1.000	Lögtingsmál nr. 44/2018
12.21.7.02	Arbeidsfremjandi tiltök	600	Lögtingsmál nr. 45/2018
12.21.8.12	Viðbót til ávísar pensjónistar	4.000	Lögtingsmál nr. 43/2018
	Íalt	11.809	

## 12.11.1.26. Almennamálaráðið (rakstrarjáttan)

*Hví verður samlaða játtanin til ráð og nevndir, undirkontu 21, hækkað meir enn flytingin upp á tkr. 200 frá undirkontu 26 ?*

**Svar:**

Talan er um feil í tekstinum í fíggarlógaruppskotinum, har orðinginn skuldi verið; “Fluttar eru 256 tús. kr. frá undirkontu 26. Leigunevndin”.

Játtanin til undirkontuna er harumframt hækkað við 67 tús. kr., sum eru fluttar frá hövuðskontu 11.11.1.24. Heilsu- og innlendismálaráðið til at veita samsýning til sterilisatíonsnevndina og at gjalda fyri umsiting av ogn hjá verjuleysum.

*Nær væntar landsstýrismaðurinn at endamálið við verkætlanini er rokkið ?*

**Svar:**

Arbeiðið við Heildarætlan um harðskap í parlögum og nærsambondum og við Heildarætlan um kynsligan ágang er áhaldandi.

Nøkur átök eru komin í fasta legu so sum tilboðini, sum Kreppumiðstöðin veitir og viðgerðartilboð til børn sum Barnahúsið veitir. Í 2014 varð játtan flutt frá hesari undirkontu til stuðulsjáttanina til Kreppumiðstöðina, og á fíggarlógaruppskotinum verður játtan flutt frá hesari undirkontu til hövuðskontu 12.21.3.02. Stuðul til Barnaverndarstovuna.

## ALMANNAMÁLARÁÐIÐ

Myndugleikarnir, sum eru við í samstarvinum vísa á, at tað er týðningarmikið, at arbeiðið við kunning og upplýsing v.m. heldur fram. Løgreglan, Kvinnuhúsið, Barnahúsið o.o. leggja stóran dent á týðningin av, at evnini harðskapur og kynsligur ágangur eru komin á breddan. Tey mæla tí til, at hetta arbeiðið ikki steðgar men heldur fram.

Arbeiðið at seta í verk átøkini í heildarætlanunum verður við jøvnum millumbili endurskoðað og dagført, soleiðis at metast kann um, hvussu arbeiðið framhaldandi skal skipast.

So longi, sum tørvur er fyri kunning, upplýsing, fyribyrging v.m., so verður mettt, at verkætlanin skal halda fram.

### **12.11.1.48. Kvinnuluttøka í politikki (rakstrarjáttan)**

*Hvat virksemi hevur verið í inniverandi ári, og hvørjar ætlanir eru fyri 2019 ?*

#### **Svar:**

Arbeiðið hjá Demokratia í 2018 hevur snúð seg um vanligt virksemi hjá nevndini, t.e. fundarvirksemi, svara fyrispurningum og gera viðmerkingar til viðkomandi evnir í almenninginum. Nakað av virksemi hevur verið í sambandi við at javnstøðupolitikkurin var til aðalorðaskiftis í løgtinginum í februar, og fundir hava verið um at leggja Javnstøðunevndina og Demokratia saman.

Demokratia hevur ferðast kring landið við framløgum, fyrilestrum, luttikið í kjaki og upplýst um arbeiðssetningin hjá Demokratia. Í lötuni arbeiðir Demokratia saman við øðrum við at savna inn tilfar til bók um kvinnur í kommunupolitikki, sum verður givin út í næstum.

Demokratia er í holt við at gera eina nýggja heimasíðu, sum skal verða meira brúkilig í sambandi við val til løgting og kommunur.

Í komandi ári verður aftur lögtingsval, og fer Demokratia at gera ymisk átøk í hesum sambandi.

### **12.21.1.02 Almannaeverkið (rakstrarjáttan)**

*Hvussu samsvarar økingin í játtanini við samlaða tørvin á almannaøkinum ?*

#### **Svar:**

Økingin í játtanini til Almannaeverkið er 2.511 tús. kr. í sambandi við lønarhækking og hækking í arbeiðsgevaragjaldinum og harumframt er játtanin hækkað við 1.310 tús. kr., sum eru fluttar frá høvuðskontu 12.21.1.10 Teknmálstulkatænastan í sambandi við, at Teknmálstulkatænastan verður lögð undir Almannaeverkið at umsita.

At veita eina góða tænastu, íroknað at umsita veitingar, til á leið 17 túsund feroyingar krevur góða stýring - høvur og kroppur skulu virka saman. Játtanin til alt almannaøkið, sum Almannaeverkið hevur ábyrgd av er umleið 1,5 milljard kr. og játtanin til Almannaeverkið er í ár 52 mió. kr. Almannaeverkið er undir trýsti, og kundir gott brúkt hægri játtan m.a. til betri og skjótari sosialráðgeving, til menning og viðlíkahald av kt- skipanini og annars til at menna heimasíðu og samskipti við borgaran. Rúm hevur ikki verið fyri hesum innanfyri ásettan játtanarkarm, og mugu hesar uppgávurnar tí verða raðfestar innanfyri verandi játtan.

## 12.21.1.12. Endurmenning (rakstrarjáttan)

*Eru ongar ætlanir um at styrkja hetta økið, nú játtanin bert verður framskrivað við P & L? Hvussu samsvarar samlaða játtanin við tørvin á endurmenning? Hvussu gongur við at samskipa endurmenningina millum eldraøkið og heilsuverkið og kommunurnar?*

### Svar:

Landsstýriskvinnan arbeiðir áhaldandi við at styrkja endurmenning innan almannaverkið.

Í løtuni verður síðsta hond lögð á uppskot til løgtingslóg um almannatrygd og vælferð, sum byggir á meginregluna um endurmenning. Ætlanin er at bera uppskotið í Løgtingið fyrst í komandi ári.

Í uppskotinum eru ein røð av amboðum, sum skulu stuðla undir, at borgari, sum hefur tørv á hjálp, í størst møguligan mun gerst sjálvbjargin, kann varðveita tilknýtið til arbeiðsmarknaðin og klára seg við so lítlari hjálp sum gjørligt. Hjálpin skal veitast saman við borgaranum og atlit skulu takast fyri teim avvarðandi.

Eitt tað størsta frambrotið í uppskotinum um almannatrygd og vælferð er tó, at heimild nú verður at veita viðlíkahaldsvenjing til persónar frá 18 ár og upp til fólkapensjónsaldur. Mett verður, at ein fult útbyggt viðlíkahaldsvenjingartænasta fer at kosta millum 10-15 mió.kr.

Almannamálaráðið er av teirri fatan, at spurningurin frá figgjarnevndini, eins og undanfarnu ár, snýr seg um endurvenjing, har játtanin til endamálið er partur av samlaðu játtanini til høvuðskontu 12.21.1.12. Endurmenning.

Í 2018 varð játtanin til endurvenjing hækkað við 1,3 mió.kr. til setan av fleiri terapeutum umframt taluvenjing, og hefur sostatt higartil verið játtaðar 4,6 mió. kr. til endurvenjing.

Endurvenjingin í Almannerkinum er framhaldandi undir uppbygging, og samstundis er endurvenjingin undir trýsti. Sambært upplýsingum frá Almannerkinum eru tað í løtuni 33 fólk á bíðilista til endurvenjing, og bíðitíðin er upp í 8 mánaðir. Tað er framvegis ein avbjóðing at veita ein landsfevnandi tænastru og tað hefur víst seg at vera torført at fáa nóg nógvir terapeutar at taka sær av uppgávuni.

Innan ásettan figgjarkarm hefur landsstýriskvinnan ikki møguleika at uppraðfesta játtanina til endurvenjing. Mett verður, at játtanin til endurvenjing skal økjast við áleið 2,3 mió.kr. um endurvenjingartænastan skal verða fult útbyggt og fyri at tryggja at teir borgarar, ið hava fingið víttfevnandi endurvenjing uttanlands og frá heilsuverkinum, verða loftaðir. Játtanin til endurvenjing verður m.a. brúkt til terapeutar, førleikamenning og leigu av hølum kring landið.

At samskipa endurvenjing millum Almannerkið, sjúkrahúsverkið og kommunurnar er ein áhaldandi tilgongd, ið krevur eitt miðvíst og stigvíst arbeiði.

Í mars 2017 vórðu kunngerðir um endurvenjing í ávikavist Almannerkinum og heilsuverkinum settar í gildi, sum áleggja Almannerkinum og sjúkrahúsunum at samstarva

## ALMANNAMÁLARÁÐIÐ

og samskipa endurvenjing sínámillum og við kommunurnar. Endurvenjingarættan og samstarvsavtalur millum myndugleikar skulu tryggja, at borgarin fær eina samanhagandi tænastru.

Tað tekur tíð at menna nýggjar skipanir, og tað tekur tíð at samskipa tænastru millum myndugleikar.

Landsstýriskvinnan kann tó upplýsa, at samskipti hevr verið er millum Almannamálaráðið, Heilsu- og innlendismálaráðið og Kommunufelagið um virknaðin av kunngerðunum. Serligt fokus hevr verið á at fáa lýst, hvussu samstarvið og samskipanin millum Almannaverkið, sjúkrahúsverkið og kommunurnar virkar. Í næstum verður støða tikin til, um tað er neyðugt at gera onnur átøk fyri at styrkja samstarvið og samskipanina.

### 12.21.3.01. Barnavernd (lógarbundin játtan)

*Er framskrivingin nógv stór til nýggja tørvin, ið er uppstaðin ?*

**Svar:**

Í figgjárlógaruppskotinum er ikki lagt upp fyri hesum nýggja tørv, sum figgjárnevndin vísir til. Neyðugt verður at hækka játtanina í broytingaruppskotinum til figgjárlógaruppskotið við 3.960 tús. kr. netto.

### 12.21.3.09. Familjuískoyti (lógarbundin játtan)

*Hvussu nógv hava fingið familjuískoyti, síðan lógin bleiv sett í gildi, deilt eftir árum og ørum/støkum?*

*Hvussu nógv av hesum eru lesandi ?*

*Hvussu nógv eru í fátækkraváða býtt upp á ár frá 2012 til 2018?*

**Svar:**

**Familjuískoyti**

**Tal av familjum, sum hava fingið familjuískoyti**

	2016	2017	2018
<i>Tal av familjum í árinum</i>	319	365	391
<i>Í miðal pr. mánað</i>	208	256	279
<i>Lesandi</i>	70	55	72

Viðmerking til talvuna omanfyri: 391 ymiskar familjur finga veiting í 2018. Eitt par, sum hevr fingið familjuískoyti telur sum eitt. Higartil í 2018 hava í miðal 279 familjur hvønn mánað fingið familjuískoyti. Tølini um tey lesandi eru gjørd við støði í hagtølum fyri oktober mánað. Í oktober 2018 vóru 72 familjur, har í minsta lagi eitt foreldur var lesandi.

**Støk og ør, sum í oktober 2016, 2017 og 2018 finga familjuískoyti**

	2016	2017	2018
<i>Støk</i>	220	241	267

# ALMANNAMÁLARÁÐIÐ

<i>Pør</i>	36	23	37
<i>Tilsamans</i>	256	264	304

## Fátækraáði

Hagtøl um fátækraáða verða framleidd av Hagstovu Føroya. Nýggjastu hagtølini, sum eru tøk, eru fyri inntøkur frá 2016. Tølini fyri 2017 verða væntandi almannakunngjørd á vári í 2019, og tølini fyri 2018 eru ikki tøk fyrr enn í 2020. Sambært heimasíðuni hjá Hagstovuni eru hagtølini um fátækraáða hesi:

### Fólk við inntøku lægri enn 60% av miðinntøkuni

	2009	2010	2011	2012	2013	2014	2015	2016
<i>Í % av fólkatáli</i>	8,8	8,5	9,0	10,0	10,3	10,8	10,6	10,1
<i>Tal av fólki</i>	4162	4021	4242	4688	4848	5126	5105	4922

### Fólk við inntøku lægri enn 50% av miðinntøkuni

	2009	2010	2011	2012	2013	2014	2015	2016
<i>Í % av fólkatáli</i>	3,8	3,6	3,9	4,1	4,1	4,0	3,9	3,4
<i>Tal av fólki</i>	1797	1703	1838	1922	1930	1899	1878	1657

### Børn í aldrinum 0-17 ár, sum búgva í húskjum við inntøku lægri enn 60% av miðinntøkuni

	2009	2010	2011	2012	2013	2014	2015	2016
<i>Í % av fólkatáli</i>	9,9	9,4	10,2	10,9	10,8	10,3	9,7	9,4
<i>Tal av fólki</i>	1244	1166	1254	1328	1308	1255	1185	1160

#### 12.21.4.01 Dagpeningaskipanin (lógarbundin játtan)

*Ætlar landsstýrismaðurin at gera nakrar tillagingar í skipanini fyri at tálma vøksturin, so sum positivar læknaváttanir e.l. ?*

#### Svar:

Tað er í høvuðsheitum tímalønt og fólk við lutfalsliga lágum lønum, sum eru fevnd av dagpeningaskipanini. Landsstýriskvinnan hevur ikki ætlanir um at herða krøvini ella at lækka dagpeningaveitingar. At áleggja arbeiðsgevarum at rinda fyri fleiri dagar hevur ikki verið politisk semja um.

Landsstýriskvinnan hevur eina jaliga støðu mótvegis sokallaðum positivum læknaváttanum, ella móguleikaváttanum, sum tað eisini verður kallað. Spurningurin hevur verið viðgjørður í einum arbeiðsbólki við umboðum frá Vinnumálaráðnum, Vinnuhúsinum, Fíggjarmálaráðnum og Almannamálaráðnum. Arbeiðsbólkurin kom til ta niðurstøðu, at um móguleikaváttanir skulu setast í verk í Føroyum, verður neyðugt við grundleggjandi broytingum í skipaninum á arbeiðsmarknaðinum viðvíkjandi sjúkrafráveru. Tað er ikki hóskandi at seta í verk móguleikaváttanir bert fyri tann partin av arbeiðsmarknaðinum, sum dagpeningaskipanin fevnir um. Ein týðandi partur av føroyska arbeiðsmarknaðinum hevur onki samband við dagpeningaskipanina.

## ALMANNAMÁLARÁÐIÐ

Dagpeningalógin er frá 2001, og hóast hon “bert” er 17 ára gomul, so byggir hon í stóran mun á meginreglur frá tí gomlu donsku sygeforskringsloven frá 1960. Landsstýriskvinnan metir tað vera neyðugt at endurskoða dagpeningalógina saman við øðrum skipanum um sjúkrafráveru, soleiðis hon verður meira í samsvar við dagsins arbeiðsmarknað.

### Høvuðskonta 12.21.6.02. Bústovnar (løgujáttan)

*Hvussu nógvar nýggjar verkætlanir eru farnar í gongd, har byggjarbeiði er byrjað í hesum valskeiðnum, og hvussu nógv er støðlað á hesi játtan við árslok 2018 ?*

**Svar:**

Av teimum størri verkætlanum, er eingin farin yvir í útinnangarstigi (Bygging). Fýra eru tó farnar út til ráðgevarnar. Talan er um, Nýtt barnaheim, Bú- og umlættingarheim í Tórshavn til børn og ung við autismu, sambýli á Argjum til fólk við menningartarni og fjølbreki og sambýli til fólk við menningartarni á Mýruni.

Tó eru smærri byggjætlanir og dagføringar settar í verk, nakrar eru lidnar m.a. Garðsgøta og Sambýlið á Bónaheygi, men hesi arbeiði eru enn í gongd, dagføring á Torfinsgøtu 41 í Tórshavn, dagføring á Fugloyarvegi 9 í Tórshavn, dagføring á Næmingaheiminum á Hóvabrekku á Argjum og umvælingar á Eirargarði 14-16 í Tórshavn. Nakrar av hesum umvælingum og umbyggingum geva samtíðis fleiri búpláss.

Játtaðar eru 29 mió. kr. á figgjarlógini fyri 2018, áleið 19,8 mió. kr. vórðu fluttar frá 2017 til 2018, so samlaða játtanin í 2018 er umleið 48,8 mió. kr. Landsverk metir, at við árslok 2018 eru áleið 15 mió. kr. brúktar av samlaðu játtanini í 2018. Tí verða væntandi umleið 33,8 mió. kr. støðlaðar.

### 12.21.6.09 Trivnaðartænastur (rakstrarjáttan)

*Hvat er orsøkin til sera lága útreiðsluvøksturin fyri 2019, tá hædd verður tikin fyri eykajáttanum higartil, í mun til undanfarin ár?*

**Svar:**

<i>Høvuðskonta 12.21.6.09 Trivnaðartænastur</i>	<b>tús. kr.</b>
<b>Fíggjarlóg 2015</b>	<b>255.004</b>
Økt játtan vegna fult virksema á Vardu bústøðum	8.700
Játtað til mentor toymi í hálv ár	300
Økisdepilin á Sandi letur upp	200
Játtað til góðu tilgongdina	400
Serligar fyriskipanir, seinheilaskaði o.a.	2.400
Lønarhækking *	7.704
Minni virksema uttanlands og sparing	-2.774
Flutt til Mentamálaráðið*	-1.000
<b>Fíggjarlóg 2016</b>	<b>270.934</b>

## ALMANNAMÁLARÁÐIÐ

Økt játtan vegna fult virksemi á Økisdeplinum á Sandi	2.000
Fult virksemi til mentor toymi	500
Eykajáttanir til seinheilaskaða og autismu framskrivað	8.521
Náttarvaktir	3.200
Barnavernd	2.400
Lønarhækking *	3.448
Sparingar	-1.360
Økt virksemi uttanlands	2.000
Dagtilboð	2.320
Virksemi flutt frá Landssjúkrahúsinum *	5.500
<b>Fíggjarlóg 2017</b>	<b>299.463</b>
Eykajáttan til seinheilaskaða og øktan tørv framskrivað	4.847
Barnavernd	2.400
Tilboð til alkoholdemens, avleiðing av markamótum	2.672
Hækking til fyríbils stovn fyri børn við autismu	400
Flutt frá Mentamálaráðnum*	500
<b>Fíggjarlóg 2018</b>	<b>310.282</b>
Eykajáttan til umlætting seinheilaskaða á Sandi	600
Eykajáttan vegna einstaklingafyriskipanir	6.630
Lønarhækking*	13.402
Hækking vegna ameg*	1.860
Sparingar	-6.209
<b>Fíggjarlógaruppskot 2019</b>	<b>326.565</b>
<i>Broyting í játtan frá FL 2015 til FLU2019</i>	<i>71.561</i>
<i>Harav lønarhækkingar og flyting millum greinar</i>	<i>31.414</i>
<b>Økt virksemi</b>	<b>40.147</b>

Játtanin til Trivnaðartænastur er hækkað við 71,6 mió. kr. síðani landsstýriskvinnan tók við. Harav eru 40,1 mió. kr. orsakað av øktum ella nýggjum virksemi.

Stóri vøxsturin í játtanini í 2016 og 2017 er m.a. orsakað av fullum virksemi á nýggjum stovnunum í Klaksvík og í Runavík og á virknis- og umlættingardeplinum á Sandi. Harumframt er ein fyríbils stovnur latin upp fyri børn og ung við autismu í Tórshavn.

Til fíggjarlógaruppskotið fyri 2019 er ikki talan um bundna framskriving til rakstur av nýggjum stovnum.

Hinvegin er játtanin økt orsakað av, at Trivnaðartænastan er undir støðugum trýsti vegna vantandi búpláss í Suðurstreymsi, ógreiðum markamótum millum land og kommunur og tí, at tænararnar skulu tillagast til ein alt meira fjølbroyttan tørv hjá borgarum.

Á hvørjum ári má Almannaeverkið seta í verk bráðfeingis einstaklinga fyriskipanir, sum eru sera kostnaðarmiklar. Talan er m.a. um tænarastur til børn við andingartóli, børn, sum gerast meira hjálparkrevjandi og vaksni, ið fáa heilaskaða og skulu hava tænarastu, tá ið tey eru liðugt viðgjørð í heilsuverkinum. Hesir borgarar hava ein víðfevndan tørv á stuðli og hjálpi í gerandisdegnum og Almannaeverkið roynir í tann mun tað yvirhøvur ber til at seta hesar fyriskipanir í verk við stuttum skotbrái. Tó er sum oftast neyðugt at søkja um eykajáttan í



## ALMANNAMÁLARÁÐIÐ

hvorjum einstökum föri, um Almanna-verkið ekki skal skerja tænastrnar til aðrar borgarar. Størsti vøksturinn í útreiðslunum er orsakað av hesum fyriskipanum, soleiðis at rúm er ekki innanfyri játtanarkarmin at gera nýggjar raðfestingar.

Sum fram kemur í figgjarlógaruppskotinum, er hædd tikin fyri sparingum í játtanini til Trivnaðartænastr. Kannað verður í lötuni um tað ber til at lækka játtanartørvin við betri samskipaðum og meira rationellum tilboðum til ávísar brúkarar.

### **12.21.7.01. Vanlig forsorg (lógarbundin játtan)**

*Hví eru so stórar forskjótingar í játtanunum smb. §§ ?*

#### **Svar:**

Útreiðslurnar til undirkontu 01. Fyribils hjálp hava verið vaksandi og játtanin í ár varð við eykajáttan hækkað við 3,3 mió. kr. Onki bendir á, at útreiðslurnar fara at lækka aftur í 2019, og tí er hædd tikin fyri hesum vøkstri á figgjarlógaruppskotinum fyri 2019. Talan er um vøkstur í øllum bólkum innanfyri fyribils hjálp, men størsti vøksturinn er vegna barnsburð og vegna aðra almannahending.

Útreiðslurnar til undirkontu 07. Arbeidsloysisforsorg hava verið minkandi í 2017 og halda fram at minka í 2018. Játtanin í ár er við eykajáttanum lækkað við 5,1 mió. kr., og er játtanin í 2019 sett í mun til nýtisluna í ár, tí onki er sum bendir á, at útreiðslurnar eru hækkingar.

Útreiðslurnar til undirkontu 08. Trygdarskipanir eru lækkaðar orsakað av, at talan er um færri skipanir í 2019 í mun til 2018, og ein av verandi skipanum er vorðin munandi kostnaðarminni. Talan er um fyriskipanir, har Almanna-verkið hevur skyldu til at veita bútilboð til persónar, ið sambært rættarúrskurði ella við dómi skulu setast í vandan bústað ella vera undir eftirliti v.m. Hædd er ekki tikin fyri nýggjum fyriskipanum í 2019, tí ongin vitan fyriliggur um, at nøkur skipan er á veg.

Eftir fleiri ár við støðugum útreiðslum til undirkontu 09. Hoyritól øktust útreiðslurnar í 2017. Í ár varð neyðugt við eykajáttan á 1,6 mió. kr., og er játtanin í 2019 tilgagað í mun til broytta tørvin.

Útreiðslurnar til undirkontu 10. Serligur stuðul § 15a, hava verið vaksandi og vaksa enn. Talan er um stuðul til persónar, sum heilt ella partvíst eru í fyriskipan hjá tí almenna eftir §§27 og 32 í forsorgarlógini ella eftir aðrari lóggávu, og persónar, sum eru varðhalds-fongslaðir ella settir í varðhaldslíknandi fyriskipan, sita dóm ella eru undir øðrum frælsisskerjandi fyriskipanum sambært dómi, og kunnu fáa stuðul eftir §15a í forsorgarlógini. Kunngerðin kom í gildi á heysti í 2016, men útgjöldini fóru ekki í gongd fyrr enn fyrst í 2017 og síðani tá eru fleiri búfyriskipanir settar á stovn og fleiri borgarar eru sostatt lagstir afturat, sum fáa útgjald eftir hesi skipan. Upprunaliga játtanin í 2018 á 1,6 mió. kr., er við eykajáttan hækkað við 2 mió. kr., soleiðis at nýtslan í ár verður mett at verða 3,6 mió. kr., og er játtanin í 2019 sett í mun til tað.

### **12.21.8.01. Fólkapensjón (lógarbundin játtan)**

*Hví er bert avmarkað hækking í játtanini fyri 2019 í mun til hækkingina í 2020 ?*

## ALMANNAMÁLARÁÐIÐ

### Svar:

Játtanin í 2020 er fyrst framskrifað við 12,8 mió. kr. í mun til galdandi lóg, men harumframt verður hædd tikin fyri, at nýggja pensjónsnýskipanin kemur í gildi, meirútreiðslur á fólkapensjónini í mun til galdandi lóg eru mettar at verða 13,7 mió. kr. Sostatt er samlaða framskrivingin fyri ætlanarárið 2020 26,5 mió. kr.

Vinarliga

Eyðgunn Samuelsen  
landsstýriskvinna

/

Eyðun Mohr Hansen  
aðalstjóri